

# ‘पहले राजस्थान को रेलवे का औसत बजट 682 करोड़ मिलता था, अब मोदी सरकार 9532 करोड़ दे रही’

जयपुर (का.सं.)। केन्द्रीय रेलवे मंत्री अश्विनी वैष्णव एक दिवसीय दौरे पर शुक्रवार को जयपुर पहुंचे। उन्होंने जयपुर स्टेशन के पुनर्विकास कार्य और सांगानेर स्टेशन का निरीक्षण किया। साथ ही सांगानेर स्टेशन को अमृत भारत स्टेशन योजना में विकसित करने की घोषणा की।

उत्तर पश्चिम रेलवे के मुख्य जनसंपर्क अधिकारी कैप्टन शशि किरण ने बताया कि केन्द्रीय मंत्री अश्विनी वैष्णव ने प्रातः 9 बजे 717 करोड़ रुपए की लागत से किए जा रहे जयपुर स्टेशन के पुनर्विकास कार्य कि प्रगति की समीक्षा की और संतोष व्यक्त किया। उन्होंने विकास प्रोजेक्ट को तय समय में पूरा करने को कहा। जयपुर स्टेशन द्वितीय प्रवेश द्वार पर प्रेस एवं मीडिया प्रतिनिधियों को संबोधित करते हुए अश्विनी वैष्णव ने कहा कि मोदी सरकार रेलवे एवं रेलवे स्टेशनों का कायाकल्प करने के लिए कृतसंकल्प है। स्टेशनों को विश्व स्तरीय बनाने के लिए उत्तर पश्चिम रेलवे के 9 स्टेशनों को विकसित किया जा रहा है। इन स्टेशनों पर अंडरग्राउंड पार्किंग, लिफ्ट, एस्केलेटर, आगमन प्रस्थान की अलग व्यवस्था, सभी यात्री सुविधाओं सहित स्थानीय लोक संस्कृति को ध्यान में रखते हुए हैरिटेज लुक दिया जाएगा। इन स्टेशनों पर सभी लाइनों के



केन्द्रीय रेल मंत्री अश्विनी वैष्णव ने शुक्रवार को सांगानेर रेलवे स्टेशन का निरीक्षण किया।

ऊपर प्लेटफार्म को जोड़ते हुए रूप प्लाजा बनाया जाएगा, जो न केवल रेल यात्रियों के लिए बल्कि शहर के दोनों ओर के लोगों को जोड़ने के लिए सिटी सेंटर के रूप में विकसित होगा। उन्होंने कहा कि 2014 से पहले रेलवे के क्षेत्र में राजस्थान की बहुत उपेक्षा की गई है। जहां 2014 से पहले राजस्थान में रेलवे

के लिए औसत बजट 682 करोड़ रुपए रखा जाता था, वह अब मोदी सरकार के कार्यकाल में बढ़कर 9532 करोड़ हो गया है। राजस्थान में नवनिर्मित भाजपा सरकार के बाद डबल इंजन की सरकार से राजस्थान में रेलवे में अहम योगदान दिया है। इनमें आबू रोड-तरंगा हिल, पुष्कर-मेड़ता नई लाइन, मारवाड़

से मेरी रेलवे के विकास के लिए विस्तृत चर्चा हुई है, रेल के विकास में कोई कमी नहीं रहने दी जाएगी।

राजस्थान में लंबे समय से लंबित चल रही परियोजनाओं को वर्तमान सरकार ने स्वीकृत कर विकास में अहम योगदान दिया है। इनमें आबू रोड-तरंगा हिल, पुष्कर-मेड़ता नई लाइन, मारवाड़

- सांगानेर स्टेशन को अमृत भारत स्टेशन योजना में विकसित करने तथा वंदे भारत एक्सप्रेस का गांधीनगर जयपुर स्टेशन पर ठहराव की घोषणा की
- ‘राजस्थान में आबू रोड-तरंगा हिल, पुष्कर-मेड़ता नई लाइन, मारवाड़ जंक्शन-मावली जंक्शन आमान परिवर्तन कार्य को सरकार ने स्वीकृत कर दिया है’

जंक्शन-मावली जंक्शन आमान परिवर्तन कार्य शामिल हैं। केन्द्रीय मंत्री ने कहा कि प्रत्येक माह में एक बार मुख्यमंत्री एवं सांसदों से बैठक कर रेल के विकास के लिए कार्य करूंगा। राज्य सरकार के चीफ सिक्रेटरी एवं रेलवे महाप्रबंधक के समन्वय से रेलवे परियोजनाओं की आवधिक समीक्षा के लिए कमेटी बनाई जायेगी। उन्होंने वंदे भारत एक्सप्रेस का गांधीनगर जयपुर स्टेशन पर ठहराव की भी घोषणा की।

शशि किरण ने बताया कि केन्द्रीय मंत्री सांगानेर स्टेशन पर भी निरीक्षण करने पहुंचे। जहां उन्होंने कहा कि मुख्यमंत्री भजनलाल शर्मा एवं सांसद रामचरण बोहरा के विशेष आग्रह एवं प्रयासों से सांगानेर रेलवे स्टेशन को अमृत भारत स्टेशन में शामिल किया गया है। सांगानेर स्टेशन पर अमृत भारत स्टेशन योजना के अंतर्गत नई बिल्डिंग के साथ द्वितीय प्रवेश

द्वार, रिटायरिंग रूम, उच्च स्तर प्लेटफार्म, प्लेटफार्म शेल्टर, कोच इंडिकेशन बोर्ड, दिव्यांग अनुकूल सुविधाएं, बेहतर व उत्कृष्ट साज-सज्जा, पार्किंग सुविधा सहित सौंदर्य कृत सर्कुलेटिंग एरिया आदि कार्य किए जाएंगे। इसी के साथ उन्होंने शिकारपुरा फाटक पर ओवरब्रिज, सांगानेर ओवर ब्रिज एवं अंडरपास की भी घोषणा की। सांगानेर स्थित विश्व प्रसिद्ध सांगानेरी ब्लॉक प्रिंट उद्योग को बढ़ावा देने के लिए सांगानेर में विजनेस हब विकसित करने के लिए भी कार्य किया जाएगा। अश्विनी वैष्णव के साथ निरीक्षण के दौरान सांसद जयपुर रामचरण बोहरा, विधायक-सिविल लाइंस गोपाल शर्मा, महाप्रबंधक उत्तर पश्चिम रेलवे अमिताभ, मंडल रेल प्रबंधक- जयपुर विकास पुरवार, रेलवे के सभी विभागों के विभागाध्यक्ष भी शामिल थे।

# कुलदीप रांका ने कार्यभार ग्रहण किया



कार्यभार संभालने के बाद आई.ए.एस कुलदीप रांका ने अंबेडकर भवन में विभागीय अधिकारियों के साथ विभाग की समीक्षा बैठक ली।

जयपुर, (का.सं.)। भारतीय प्रशासनिक सेवा के वरिष्ठ अधिकारी कुलदीप रांका ने शुक्रवार को सामाजिक न्याय एवं अधिकारिता विभाग के अतिरिक्त मुख्य सचिव का कार्यभार ग्रहण किया।

कार्यग्रहण के बाद अतिरिक्त मुख्य सचिव ने अंबेडकर भवन में विभागीय अधिकारियों के साथ विभाग की समीक्षा बैठक ली। उन्होंने 100 दिवसीय कार्य योजना की जानकारी ली और उन पर कार्य शुरू करने के निर्देश दिए।

उन्होंने सभी को एकजुट होकर एक टीम भावना के साथ काम करने के निर्देश दिए। उन्होंने कहा कि विभाग द्वारा चलाई जा रही जन कल्याणकारी योजनाओं का लाभ प्रत्येक वंचित वर्ग तक पहुंचाने के लिए हर संभव प्रयास किया जायेगा। जगजीत सिंह मोंगा, निदेशक सामाजिक न्याय एवं अधिकारिता ने विभाग में विभिन्न योजनाओं के क्रियान्वयन में आ रही चुनौतियों एवं वित्तीय स्थिति के बारे में अवगत कराया। विभाग के योजना प्रभारी अधिकारियों ने विभिन्न विभागीय योजनाओं की जानकारी अतिरिक्त मुख्य सचिव को दी।

एक टीम भावना के साथ काम करने के निर्देश दिए। उन्होंने कहा कि विभाग द्वारा चलाई जा रही जन कल्याणकारी योजनाओं का लाभ प्रत्येक वंचित वर्ग तक पहुंचाने के लिए हर संभव प्रयास किया जायेगा। जगजीत सिंह मोंगा, निदेशक सामाजिक न्याय एवं अधिकारिता ने विभाग में विभिन्न योजनाओं के क्रियान्वयन में आ रही चुनौतियों एवं वित्तीय स्थिति के बारे में अवगत कराया। विभाग के योजना प्रभारी अधिकारियों ने विभिन्न विभागीय योजनाओं की जानकारी अतिरिक्त मुख्य सचिव को दी।

# नौकरी देने वाले बने, मांगने वाले नहीं : वासुदेव देवनानी

जयपुर, (का.सं.)। विधानसभा अध्यक्ष वासुदेव देवनानी ने युवा पीढ़ी का आह्वान किया है कि वे नौकरी देने वाले बने, नौकरी मांगने वाले नहीं बने। उन्होंने कहा कि सभी मिल जुलकर विकसित भारत की परिकल्पना को साकार करें। स्वयं का विश्लेषण करें और राष्ट्र के विकास में भागीदार बने।

विधानसभा अध्यक्ष देवनानी शुक्रवार को यहां जगतपुरा स्थित विवेकानंद ग्लोबल विश्वविद्यालय के सातवें दीक्षांत समारोह को संबोधित कर रहे थे। देवनानी ने विश्वविद्यालय के विभिन्न पाठ्यक्रमों के छात्र-छात्राओं को उपाधियां और मेडल प्रदान किये। देवनानी ने दीप प्रज्ज्वलित कर दीक्षांत समारोह का शुभारंभ किया।

देवनानी ने कहा कि युवा पीढ़ी को स्वरोजगार शुरू करने की सोच बनानी होगी। उन्होंने युवाओं का



विधानसभाध्यक्ष वासुदेव देवनानी शुक्रवार को विवेकानंद ग्लोबल विश्वविद्यालय के सातवें दीक्षांत समारोह में शामिल हुए।

आह्वान किया कि वे देश की अर्थव्यवस्था में भागीदार बने। देवनानी ने कहा कि आज स्वामी विवेकानंद की जयंती है और इस दिन विश्वविद्यालय का दीक्षांत समारोह का आयोजन

सराहनीय पहला है। उन्होंने कहा स्वामी विवेकानंद युवाओं के आदर्श हैं। युवा पीढ़ी को स्वामी विवेकानंद की जीवनी को पढ़ना चाहिए, ताकि उससे नित्य ऊर्जा का संचार हो सके।

# अजिताभ शर्मा ने संभाला पदभार



जयपुर, (का.सं.)। भारतीय प्रशासनिक सेवा के 1996 बैच के अधिकारी अजिताभ शर्मा ने शुक्रवार को शासन सचिवालय में उद्योग एवं वाणिज्य विभाग के प्रमुख शासन सचिव का कार्यभार ग्रहण किया।

कार्यभार ग्रहण के बाद शर्मा ने कहा कि प्रदेश के औद्योगिक विकास को लेकर राज्य सरकार की योजनाओं को प्रभावी रूप से लागू करना उनकी प्राथमिकता रहेगी। इस अवसर पर उद्योग एवं वाणिज्य विभाग की विशिष्ट शासन सचिव नेहा गिरि, आयुक्त हिमांशु गुप्ता ने शर्मा को पुष्पगुच्छ भेंट कर उनका स्वागत किया एवं कार्यभार ग्रहण की बधाई दी।

# युवा अधिवक्ता दिवस का आयोजन

जयपुर, (का.सं.)। स्वामी विवेकानंद के जन्मदिन के अवसर पर राजस्थान उच्च न्यायालय जयपुर में अधिवक्ता परिषद हाईकोर्ट ईकाई, जयपुर द्वारा “वर्तमान परिप्रेक्ष्य में युवा अधिवक्ताओं की भूमिका एवम उनसे अपेक्षाएं” विषय पर श्री सतीश चंद्र सभागार में युवा अधिवक्ता दिवस का आयोजन किया गया। कार्यक्रम में मुख्य अतिथि के रूप में माननीय न्यायमूर्ति अनूप कुमार डंड, विशिष्ट अतिथि वरिष्ठ अधिवक्ता राजीव सुरणा उपस्थित रहे और कार्यक्रम की अध्यक्षता भारत सरकार के डिप्टी

सालिसिटर जनरल एवं अखिल भारतीय अधिवक्ता परिषद की राष्ट्रीय कार्यकारिणी के विशेष आमंत्रित सदस्य बसंत सिंह छावा रहे। सभी वक्ताओं ने कार्यक्रम के विषय “वर्तमान परिप्रेक्ष्य में युवा अधिवक्ताओं की भूमिका एवम उनसे अपेक्षाएं” पर प्रकाश डाला और युवा अधिवक्ताओं का मार्गदर्शन किया।

कार्यक्रम में मुख्य अतिथि के रूप में माननीय न्यायमूर्ति अनूप कुमार डंड, विशिष्ट अतिथि वरिष्ठ अधिवक्ता राजीव सुरणा उपस्थित रहे और कार्यक्रम की अध्यक्षता भारत सरकार के डिप्टी

कार्यक्रम में सेकंडो युवा अधिवक्ता और वरिष्ठ अधिवक्ता मौजूद रहे कार्यक्रम के अंत में ईकाई अध्यक्ष विनोद कुमार गुप्ता ने धन्यवाद देते हुए सभी कार्यक्रम में मौजूद अधिवक्ताओं से पांच संकल्प साथ लेकर जाने की बात कही जिसमें प्लास्टिक उपयोग नही करने, परिवार के साथ सप्ताह में कम से कम एक बार भोजन व सामूहिक पूजा करने, अपने विरासत एवं संस्कृति पर गर्व करने, सामाजिक समरसता का भाव सदैव मन में रखने एवं सभी को नानारिक कर्तव्य का पालन करने का आग्रह किया।

# इन्सोलेशन एनर्जी लिमिटेड को वाइब्रेंट गुजरात में मिला अच्छा रेस्पॉन्स

जयपुर। भारत की प्रतिष्ठित सोलर पैनल मैनुफैक्चरिंग कंपनी इन्सोलेशन एनर्जी लिमिटेड (आईएनए सोलर) को गांधीनगर में हो रहे वाइब्रेंट गुजरात ग्लोबल समिट 9-13 जनवरी में अच्छा रेस्पॉन्स मिला। कंपनी के चेयरमैन मनीष गुप्ता ने बताया कि इस समिट में देश विदेश से आये हुये डेवेलपर्स, इन्व्स्टीअलिस्ट, एडव्यूजर एवं निवेशकों का जोरदार समर्थन मिला। साथ ही गुप्ता ने बताया कि इन्सोलेशन एनर्जी लिमिटेड 2017 से देश के ग्रीन एनर्जी के टारगेट को प्राप्त करने के लिए अपनी भागीदारी करते हुए राजस्थान की सबसे बड़ी सोलर पैनल मैनुफैक्चरिंग की स्थापना की और आज सोलर राजस्थान ही नहीं अपितु पूरे देश में ग्रीन एनर्जी को बढ़ावा देने के लिए देश की पॉलिसी के साथ एनर्जी सिक्योरिटी में अपनी भागीदारी सुनिश्च कर रहा है।

मैनेजिंग डायरेक्टर विकास जैन ने बताया कि वर्तमान में कंपनी की दोनों इकाइयों की संयुक्त उत्पादन क्षमता सालाना 750 मेगावाट है जिसको अगले



भारत की प्रतिष्ठित सोलर पैनल मैनुफैक्चरिंग कंपनी इन्सोलेशन एनर्जी लिमिटेड (आईएनए सोलर) ने गांधीनगर, गुजरात में हो रहे वाइब्रेंट गुजरात ग्लोबल समिट में भाग लिया।

आने वाले वर्षों में निर्माण क्षमता को 2000 मेगावाट तक बढ़ाया जाएगा और साथ ही 1000 मेगावाट सोलर सेल मैनुफैक्चरिंग की यूनिट लगाएगी। कंपनी बहुत जल्द सोलर पैनल का निर्माण शुरू कर देगी जिससे की आईएनए सोलर ब्रांड

के 600 वाट तक के सोलर पैनल बाजार में उपलब्ध होना शुरू हो जाएंगे।

आईएनए सोलर विभिन्न आकारों में उच्च दक्षता के सोलर पैनल, बैटरी और इनवर्टर के निर्माण का व्यवसाय करती है। कंपनी के सभी प्रोडक्ट्स नेशनल एवं

इंटरनेशनल मानकों से मान्यता प्राप्त हैं। आईएनए सोलर देश की विभिन्न योजनाओं जैसे जल जीवन मिशन, कुसुम रिसिडेंटइल रूफ टॉप सोलर, बीएसएनएल एवं सोलर पार्क में अपनी भागीदारी दे रहा है।

# श्री राम के रंग में रंगा हेरिटेज फेस्ट

जयपुर। आज पूरा भारत भगवान् राम के रंग की तैयारियां कर रहा है। हमारे देश का जनमानस भगवान् के दर्शन को उत्साहित है। सम्पूर्ण देश प्रभु राम की भक्ति के सागर में डूब गया है, जगतपुरा जयपुर का हरे कृष्ण मूवमेंट भी श्री राम के रंग की तैयारियों में पूरे जोर शोर से लग गया है। सबसे खास बात यह है कि पहली बार हरे कृष्ण मूवमेंट हेरिटेज फेस्ट प्रभु श्री राम के रंग में रंगा गया है।

# देश की अर्थव्यवस्था में सी.ए. की अहम भूमिका : भजनलाल शर्मा

जयपुर। मुख्यमंत्री भजनलाल शर्मा ने कहा कि भारत आज विश्व की पांचवीं बड़ी अर्थव्यवस्था है। इसमें देश के चार्टर्ड अकाउंटेंट्स का महत्वपूर्ण योगदान है। देश की अर्थव्यवस्था को गति और दिशा देने में सीए का महत्व



मुख्यमंत्री भजनलाल शर्मा का चार्टर्ड अकाउंटेंट्स की राष्ट्रीय कॉन्फ्रेंस ‘वेदा’ में स्वागत किया गया।

व देशहित में सकारात्मक भूमिका निभाएगा। टेकनॉलॉजी एवं लेखांकन में नए बदलावों से पैदा होने वाली चुनौतियों का सामना करने और आपसी ज्ञान को साझा करने हेतु ऐसे सम्मेलन बहुत उपयोगी हैं। उन्होंने कॉन्फ्रेंस प्रतिभागियों से प्रदेशहित में वित्तीय प्रबंधन के रोडमैप से संबंधित सुझाव देने का आह्वान किया। मुख्यमंत्री शर्मा ने कहा कि आईसीएआई (इंस्टीट्यूट ऑफ चार्टर्ड अकाउंटेंट्स ऑफ इंडिया) चार्टर्ड अकाउंटेंट्स की नियम अंशरूप चलाने में बेहद अहम जिम्मेदारी का निर्वाह कर रहा है। वे गौरव का विषय है कि आईसीएआई 11.50 लाख से अधिक

सदस्यों और छात्रों के साथ दुनिया में सीए का सबसे बड़ा पेशेवर निकाय है। भारत में करीब 4 लाख और राजस्थान में करीब 30 हजार सीए सेवा के काम में लगे हुए हैं। देश के यशस्वी प्रधानमंत्री मोदी जी के विकसित भारत के संकल्प को पूरा करने में आपकी भूमिका अत्यंत महत्वपूर्ण है। उन्होंने हाल में सीए परीक्षा में पास हुए सभी युवाओं और विशेष रूप से राजस्थान से इस परीक्षा में प्रथम स्थान प्राप्त करने वाले मधुर जैन, तीसरा स्थान प्राप्त करने वाले टिकेन्द्र कुमार सिंघल, ऋषि मलहोत्रा और मेरिट में स्थान प्राप्त करने वाले विनय मंगतानी, मानसी गुप्ता और तुषार

जैन को भी बधाई दी।

शर्मा ने उन्हें सम्बोधित करते हुए कहा कि प्रदेश के चार्टर्ड अकाउंटेंट्स ने विश्वभर में अपनी प्रतिभा का लोहा मनवाया है। आप अपनी मेहनत व शिक्षा के बल पर इस मुकाम पर पहुंचे हैं। आपका कर्तव्य है कि आप देशहित में अपनी भूमिका निभाएं। उन्होंने कहा कि सीए अर्थव्यवस्था एवं वित्तीय प्रदर्शन में सुधार संबंधी महत्वपूर्ण सुझाव देने के साथ-साथ कर कानूनों के प्रति जागरूकता और अनुपालना सुनिश्चित करते हैं। व्यवसाय के अतिरिक्त आंतरिक नियंत्रण प्रणालियों की स्थापना और समीक्षा भी सीए ही करते हैं।

# श्रेया गुहा ने संभाला पदभार

जयपुर। श्रेया गुहा ने आज शासन सचिवालय में परिवहन एवं सड़क सुरक्षा विभाग की अतिरिक्त मुख्य सचिव एवं राजस्थान राज्य पथ परिवहन निगम के अध्यक्ष का कार्यभार ग्रहण किया। गुहा ने कहा कि सड़क सुरक्षा नियमों की पालना में युवाओं की भागीदारी आवश्यक है। विभाग नवाचारों के द्वारा युवाओं को यातायात नियमों के लिए सजग बनाए। गुहा कार्यभार ग्रहण करने के बाद अधिकारियों की बैठक को संबोधित कर रही थीं।

- ‘आईसीएआई सीए का सबसे बड़ा पेशेवर निकाय, देश के विकास में अहम भूमिका’
- ‘प्रदेश के चार्टर्ड अकाउंटेंट्स ने मनवाया विश्वभर में अपनी प्रतिभा का लोहा’

# करियर व युवा दिवस का आयोजन

जयपुर (का.सं.)। स्टेशन रोड जयपुर स्थित यूनिवर्सल सैकेंडरी स्कूल में शुक्रवार को करियर व युवा दिवस मनाया गया। इस अवसर पर गोपाल लाल केदारव ने स्वामी विवेकानंद के जीवन पर प्रकाश डाला। सौरभ शर्मा और एस.एस.नकवी ने रोजगार से संबंधित विभिन्न पाठ्यक्रमों के बारे में छात्रों को जानकारी दी।

# ‘सहकार से समृद्धि के नवाचारों से समितियों को सुदृढ़ किया जाए’

जयपुर। शासन सचिव सहकारिता शुचि त्यागी एवं रजिस्ट्रार सहकारिता, अर्चना सिंह ने शुक्रवार को पद का कार्यभार संभालने के बाद विभागीय अधिकारियों की बैठक ली। उन्होंने विभाग द्वारा किए जा रहे 17 नवाचारों पर विस्तार से चर्चा की। समयबद्ध तरीके से कार्यों को पूरा करने के निर्देश दिए। त्यागी ने कस्टम हायरिंग सेन्टर्स द्वारा समितियों को हो रही आय के बारे में आकलन के निर्देश दिए। उन्होंने समितियों के जर्जर अवस्था वाले गोदामों के बारे में महत्त्व सूचना एकत्रित करने के निर्देश दिए।

शासन सचिव एवं रजिस्ट्रार को प्रजेन्टेशन के माध्यम से विभागीय कार्यों के बारे में अवगत कराया गया। उन्होंने बैंकों के क्रेडिट सेक्टर, केन्द्रीय सहकारी बैंकों में भर्ती, किसानों की खरीद प्रक्रिया, विलोम संघ, प्राथमिक भूमि विकास सहकारी बैंकों की स्थिति, प्रेस के द्वारा मुद्रण कार्य, एचआईएफ, कस्टम हायरिंग सेन्टर्स, समितियों के चुनाव प्रक्रिया



सहकारिता विभाग की शासन सचिव शुचि त्यागी और रजिस्ट्रार अर्चना सिंह ने शुक्रवार को पदभार संभालने के बाद अफसरों की बैठक ली।

सहित विभिन्न बिंदुओं पर विस्तार से चर्चा की। त्यागी ने कहा कि सहकारिता मंत्रालय के मिशन सहकार से समृद्धि के तहत नवाचारों के द्वारा सहकारी समितियों को सुदृढ़ किया जाए ताकि इन नवाचारों के माध्यम से आम जनता को लाभान्वित किया जा सके। उन्होंने प्रदेश की आवश्यकता को ध्यान में रखते हुए नवाचारों में वृद्धि की जाए रजिस्ट्रार

अर्चना सिंह ने पीएम किसान सम्मान निधि योजना की प्रगति के बारे में जानकारी ली एवं निर्देश दिए कि किसानों से संबंधित समस्याओं का तत्काल निस्तारण किया जाए। बैठक में 100 दिवसीय कार्ययोजना पर विस्तार से चर्चा की गई। इस अवसर पर संयुक्त शासन सचिव, मो. अबू बक्र सहित विभागीय अधिकारी उपस्थित थे।